

હજજની રુકાવટો

જે વસ્તુ હજજમાં રુકાવટ બની શકે છે તે નીચે મુજબ છે :

(૧) માતા-પિતા દ્વારા મનાઈ કરવી :

માતા-પિતાને એ હક્ક છે કે તેઓ પોતાના સંતાનને નફલી હજજની મનાઈ કરી દે. હજજ પર જવા માટે માતા-પિતાની અનુમતિ મુસ્તહબ છે.

(૨) સ્વીનું પરણિત હોવું :

અર્થાત્ પતિ પોતાની પત્નીને નફલી હજજ અને ઉમરાની મનાઈ કરી શકે છે. કેટલાક ફુકહાના નજીક ફર્જ હજજથી પણ પતિ પોતાની પત્નીને મનાઈ કરી શકે છે. જ્યારે કે મોટાભાગના ફુકહાના નજીક પતિની રજા વિરુદ્ધ સ્વી ફર્જ હજજ અદા કરી શકે છે.

(૩) શુલામી :

માલિકને એ વાતનો હક્ક છે કે પોતાના શુલામને ફર્જ કે નફલી હજજની મનાઈ કરી દે.

(૪) જો કોઈ વ્યક્તિને બળજબરીપૂર્વક કેદ કરી લેવામાં આવ્યો હોય અને કોઈ એવું ઉચિત કારણ હોય, જે તેના પગની બેડી બન્યું હોય.

(૫) કરજ :

લેણદાર (કરજ આપનાર), એવા કરજદારને હજજની મનાઈ કરી શકે છે, ચાહે તે હજજ પર જવાનું સામર્થ્ય ધરાવતો હોય. હા, જો કરજ એ રીતે લેવામાં આવ્યું હોય કે તેની ચૂકવણી વિલંબથી કરશે, તો તે જઈ શકે છે.

—●—